



Produce by: Kala Academy Goa, Panaji - Goa - 403 001 (INDIA)
Ph.: (0832) 2420451 / 52 / 53 / 54 Fax: 0832 - 2420457
Email: kalaacademygoa@yahoo.co.in Website: kalaacademygoa.co.in

Printed in October 2020

कला
अकादमी
कोंकणी नाट्यसंपर्क





कोंकणी नाट्यस्पर्धा नेम आनी अटी

कला अकादमीच्या नाट्यस्पर्धेत वांटो घेवपी संस्थांक सकल दिल्ल्या
नेमांक पाळो दिवचो पडटलो.

(१) १८६० च्या संस्था रजिस्ट्रेशन कायद्याखाला ज्यो संस्था रजिस्टर जाल्यो आसात आनी ज्यो संस्था कला आनी संस्कृतीच्या मळार काम करतात तांकांच कोंकणी नाटक स्पर्धेत वांटो घेवपाक मेळटलो. खंयच्याय शाळेक आपल्या नांवान वा शिक्षण संस्थेच्या नांवान वांटो घेवपाक मेळचोना. पुण एकाद्रया शिक्षण संस्थेचो खासा कला विभाग संस्था रजिस्ट्रेशन कायद्याखाला स्वतंत्रपणान रजिस्टर जाल्लो आसत जाल्यार त्या विभागाच्या नांवान वांटो घेवपाक मेळटलो. रजिस्टर जाल्या संस्थांक दरेक पांच वर्सानी रजिस्ट्रेशनाचें नूतनीकरण करप कायद्याखाला गरजेचें आसा हे मर्तींत धरचें. तशे नूतनीकरण केल्याचें प्रमाणपत्र प्रवेश अर्जावांगडा दिवचें पडटलें. नेमांप्रमाण संस्था नोंदणी केल्याचे वो नूतनीकरण प्रमाणपत्र ना दिल्यार स्पर्धेत वांटो घेवपाक मेळचोना.

(२) ही स्पर्धा फकत गोंयांतल्या संस्था आनी कलांकारांखातीरच आशिल्यांन गोंयांभायल्या संस्थांक तशेंच कलाकारांक तांतूत वांटो घेवपाक मेळचोना. खंचाय संस्थेन तेविंशी तकार केल्यार संबंदित कलाकारांचे सक्षम प्राधिकरणान दिल्ले अधिकृत वळखपत्र वा तत्सम/समकक्ष दस्तावेजाची प्रत संस्थामुखेल्याक अकादमीच्या मागणेप्रमाण सादर करची पडटली. हो नियम मोडलो अशें सिध्द जाल्यार संबंदित संस्थेचेर फावो ती कारवाय करतले.

(३) स्पर्धेत वांटो घेवपाखातीर करपाचो अर्ज (प्रवेशिका) जाहीर केल्या मुजतींतच छापील प्रवेशपत्रिकेचेर अकादमीच्या कचेरेंत दिवचो पडटलो.

(४) प्रवेश अर्जात दिवपाची पुराय माहिती स्पर्धक संस्थेक दिवची पट्टली. अर्दकुटी माहिती दिल्लो आनी मुजतीभायर आयिल्लो अर्ज नाट्यस्पर्धेखातीर घेवचेनात. खंचोय अर्ज कारण न दिता स्थिकारप वो न्हयकारपाचो पुराय अधिकार कला अकादमीन आपलेकडेन राखून दवरला.

(५) ही स्पर्धा कोंकणी भाषेंतल्या नाटकांपुरतीच मर्यादित आसतली. नाट्यस्पर्धेखातीर उण्यांत उण्यो पांच प्रवेशिका येवप गरजेच्यो आसात. ना जाल्यार स्पर्धा जावचींना. असो प्रसंग उप्रासलो जाल्यार वांटेकार जाल्या संस्थांची अनामत रक्कम परत दितले.

(६) स्पर्धेतल्या नाटकांचो अनुक्रम चिट्यो काढून थारयतले. ताचेउप्रांत प्रवेशिका फांटी घेवपाक ३० दिसांची मुजत आसतली. हे मुजतींत नाटकाची संहिता वो नाटकाचे नांव बदलू येता. मात हे मुजती उप्रांत खंयचोच बदल मानून घेवचेनात. तशेंच ह्या काळांत खंचाय संस्थेक आपली प्रवेशिका फांटी घेवपाक मेळटली तशेंच तांका अनामत रक्कम परत दितले. पुण ह्या मुजतीउप्रांत प्रवेशिका फांटी घेतल्यार अनामत रक्कम परत दिवचेनात. मागीर कला अकादमी पुराय तारीकवार कार्यावळ जाहीर करतली ती कार्यावळ सगळ्यांक बंदनकारक आसतली.

(७) स्पर्धेखातीर प्रवेशिका दितना संस्थेचे नांव, नोंदणी क्रमांक, तारीख, नाटकाचे, संस्थेचे आनी लेखकांचे नांव, फोन नंबर अशी फावो ती म्हायती दिवप गरजेचे आसतले. पुण उरिल्ली म्हायती निर्धारित नमुन्यातल्यो चार प्रती आनी संहितेच्यो दोन प्रती नाट्यप्रयोगाच्या दिसा सांजे ४.०० वरामेरेन कला अकादमीत पावीत करपाची जापसालदारकी स्पर्धक संस्थेची आसतली. संहितेच्यो प्रती टंकलिखीत वो सुवाच्य हातबरपावळीन (legible handwriting) आसच्यो पडटल्यो.

(८) स्पर्धक संस्थेन प्रवेश अर्जावांगडा पांचशे रुपया (रु.७००/-) प्रवेशिका फी भरची पट्टली. तेचपरी स्पर्धत वापरतल्या अकादमीच्या सामानाची आनी प्रयोग माचयेर हाडपाची हमी म्हण स्पर्धत वांटो घेवपी दरेक संस्थेक आपल्या प्रवेश अर्जावांगडा रु.७०००/- (पांच हजार रुपया फकत) अनामत रक्कम म्हण कला अकादमीकडे दवरची पट्टली. स्पर्धव्या कार्यावळीप्रमाण थरिल्या दिसा आपलो नाट्यप्रयोग केलो ना जाल्यार ही अनामत रक्कम संस्थेक परत दिवचे नात. स्पर्धत वाटेकार जाल्या संस्थेक नाट्यप्रयोगाउप्रांत त्या संस्थेकडल्यांन अकादमीच्या सामानाचे कसलेंय नुकसान जालेना जाल्यार अनामत रक्कम संस्थेक प्रयोग सोपल्याउप्रांत परती मेळटली. संस्थेकडल्यान अशी कसलीय नुकसानी जाल्यार, ताची भरपाय अनामत रकमेतल्यान वजा करून घेतले आनी ह्या नुकसानीचो आंकडो अनामत रक्कमेपरस चड आसल्यार ती रोखडीच दिवपाची पुराय जापसालदारी स्पर्धक संस्थेची आसतली.

(९) स्पर्धत वांटो घेवपी संस्थेक ताणी थारायिल्ले नाटक मुळावै वा अणकारीत आसा तेचप्रमाण ताचो मूळ बरोवपी, मूळ नाटकाची भाशा हे स्पश्ट रितीन प्रवेशिकेवांगडा बरोवन कळवचे पट्टले. नाटक एकाद्रया कथा, कांबरी आनी हेर साहित्यप्रकाराचेर आदरिल्ले आसल्यार तसो स्पश्ट उल्लेख प्रवेशिकेत करचो पडतलो.

(१०) संस्थेन वेचिल्ले नाटक नवीन आसल्यार वो खासा स्पर्धखातीर बरयिल्ले तशेच अणकारीत/रुपांतरीत आसल्यार तसो स्पश्ट उल्लेख प्रवेश अर्ज तशेच हेर पत्र वेवारांत करचो पडतलो. लहान भुरग्यांची नाटकां (बालनाट्य) वा संगितिका स्विकारचेनात.

(११) नाटकांत वांटो घेवपी सगल्या कलाकारांची त्या पात्रांप्रमाण पुराय नांवा, प्रवेशिकेवांगडा दिल्या रकान्यांत दिवची पट्टली. तेचप्रमाण नाटकाचे बरोवपी, दिग्दर्शक, माचये मांडावळ, उजवाडा येवजण, वेशभूशा, रंगभूशा, ध्वनिसंकलन आनी हेर जबाबदारी सांबाळटल्या सगल्या कलाकारांची नांवाय ताचेवांगडा दिवची पट्टली, दिग्दर्शन, माचये मांडावळ, उजवाडा येवजण, ध्वनिसंकलन, वेशभूशा, रंगभूशा, लेखन ह्या पारितोषिकांखातीर वळेरीतल्या कामा खातीर दिल्ले पयले नांवच पारितोषिक/प्रमाणपत्र दितना ग्राह्य धरतले. स्पर्धतले खंयचेय इनाम वांटून दिवचेनात.

इनामां आनी प्रशस्तीपत्रांखातीर कलाकारांची पुराय आनी खरी नावां वळेरीत दिवपाची पूराय जापसालदारकी स्पर्धक संस्थेचेर आसतली. एकदां जैतवंतांचे इनामाचे रकमेचे चेक आनी प्रशस्तीपत्रां दिल्याउप्रांत तातूत बदल करपाखातीरच्यो मागण्यो मानून घेवचेनात. ते नदरेन स्पर्धक संस्थेन आपल्या कलाकारांच्या नावांची वळेरी दितना पुराय खबरदारी घेवची.

(१२) कला अकादमीन निश्चीत केल्या कार्यावळी प्रमाण स्पर्धक संस्थांक आपापले प्रयोग सादर करचे पडतले. सादरीकरणाचो अनुकम एकदा थरयिल्याउप्रांत तांतूत कसलोच बदल करचेनात.

(१३) गोंयकार लेखकान खासा स्पर्धखातीर बरयिल्या तशेच अणकारीत/रुपांतरीत केल्या संहितेक परिक्षकांच्या शिफारशीवेल्यान लेखनाचे इनाम मेळटले. कोकणी नाटकाची संहिता ही देवनागरी लिपयेत आसची पडटली. हेर लिपयेतल्यो नाट्य संहिता स्वीकारचेनात. संहितेत किंतेय आक्षेपाह बरपावळ आसल्यार भौशिक हिताचे नदरेतल्यान अकादमीकडल्यांन सुचवणी केल्याउप्रांत स्पर्धतल्या नाटकांतलो कांय लिखित मजकूर वा कांय उतरां काढून उडोवर्ची पडटली. तेसंबंदी कला अकादमी जो निर्णय दिता तो स्पर्धक संस्थेचेर बंधनकारक आसतलो.

(१४) कला अकादमीच्या नाटक स्पर्धत एक फावट वांटो घेतिल्या संस्थेक वा कलाकारांच्या पंगडाक तेंव नाटक त्याच वांगडयांक घेवन पयलींच्याच वा दुस-या खंयच्याय संस्थेच्या नावांन स्पर्धत सादर करपाक मेळचेना. तेचप्रमाण अकादमीच्या स्पर्धत एक फावट वैयक्तिक अभिनयाखातीर इनाम फावो जाल्या कलाकाराक दुसरे फावट स्पर्धत त्याच नाटकांत तीच भूमिका करूक मेळचीना. हेसंबंदी कला अकादमीचो निर्णय अंतिम आसतलो.

(१५) स्पर्धक संस्थेच्या नाटकाक लागतलो वेळ मध्यंतरासकट दोन वरां परस उणे आनी तीन वरांपरस चड आसचो न्ह्य. मध्यंतर कमीत कमी १० मिनटां वो चडांत चड १७ मिनटांचे आसतले. एका नाटकांत दोन मध्यंतरांपरस चड मध्यंतरां घेवक मेळचीनात. दोन मध्यंतरा घेतल्यार दोनूय मध्यंतरांचो एकूण अवधी १७ मिनटांपरस चड आसचे न्ह्य.

(१६) स्पर्धक संस्थेन सादर केल्यार वळेतल्या खंच्याय कलाकाराक (तंत्रज्ञासयत) खंच्याय एकाच संस्थेक तशेंच एकाच नाटकांत वांटेकार जावपाक मेळटले.

नाटकांत काम करतल्या कलाकारांची वळेई अकादमीलागी धाडतगीच तांतूत खंयचोय बदल करुंक मेळचोना. खंयच्याय आकस्मिक कारणाखातीर नावांत बदल करचो पडल्यार तेविशी अकादमीक कळोवन लिखीत मान्यताय घेवची पट्टली. त्यासंबंदात अकादमीचो निर्णय संस्थेक मानचो पट्टलो.

(१७) गोंयांतल्या वो गोंयांभायल्या खंयच्याय व्यक्तीचे मार्गदर्शन, दिग्दर्शन, संस्थेच्यांन घेव येतां. पूण अशा व्यक्तीचो कलाकारांच्या नावांचेवळेरेत उल्लेख करपाक मेळचोना तशेंच अशा व्यक्तीचो/व्यक्तीचो विचार इनामाखातीर करचे नात.

(१८) स्पर्धेच्या नाटकांत दादल्यांनी बायलांची आनी बायलांनी दादल्यांची कामां करप हें मान्य करचेनात. पूण नाटकाच्या संहितेप्रमाण तशी भूमिका करप गरजेचे आसल्यार तेप्रमाण परिष्कक मानून घेतले. पूण हे संबंदी परीक्षक मंडळाचो निर्णय अंतिम आसतलो.

(१९) स्पर्धेत आस्पाव जाल्ले संस्थेक प्रयोगाखातीर अकादमीचेवतीन रंगमाची उजवाडा-येवजण, ध्वनियंत्रणा हांची सुविधा मेळटली ती अशी.....

- (१) ६ जनरल लायट्स
- (२) १० पार लायट्स
- (३) एक हजार क्षमतेचे २० स्पॉट लायट्स
- (४) सायक्लोराम आनी दोन सोलर्स
- (५) ८ मायक
- (६) मुखेल (फुडलो) आनी फाटलो पट्टो, कुशीच्यो तरफो (विग्स)
- (७) चडांत चड १६ प्लॅटफॉर्म्स (उपलब्धतेप्रमाण)-हेसंदर्भात कला अकादमीचो निर्णय अंतिम आसतलो.

एकाद्रे संस्थेक आपल्या नाटकाखातीर वयल्या सामानाभायर वेगळी वेवरथा जाय पडटा जाल्यार ताचो खर्च ते संस्थेन करचो पडटलो. वयल्या सामानाभायर चडावत सामान संस्थेक दिवपाची जाबाबदारी कला अकादमी घेववीना. रंगवण, न्हेसवण आनी खाशेलें नेपथ्य हांचीय वेवरथा आनी खर्च स्पर्धक संस्थेक करचो पडटलो. नाटकाखातीर भाडयांन मेळपी सामान कला अकादमीकडैन आसलें जाल्यार ते

खातीर प्रयोगाच्या उण्यांत उणे आठ दीस आर्दी भाडयाचे पैशे भरुन सामान राखून दवरपाक मेळटलें, तेभायर भायलें सामान हाडपाची गरज उप्रासल्यार स्पर्धक संस्थेन ते आपल्या खर्चान हाडचें पडटले. अकादमीकडैन आर्दी पैशे भरुनय जर प्रयोगाच्या वेळार ते सामान वापरले न जाल्यार भरिल्ले भाडे संबंदीत संस्थेक परत मेळूयेता. पूण तेखातीर प्रयोगाच्या दुस-या दिसाभितर मागणीपत्र दिवचे पडटले, नाजाल्यार ते पैशे दिवपाची जापसालदारकी कला अकादमीचेर नासतली. कला अकादमीच्या दिनानाथ मंगेशकर मंदिर सभाघराखेरीज हेर खंच्याय सभाघरात नाटक सादर करतना थंय उपलब्ध आशिल्ल्यो साधनसुविधा सहभागी संस्थांक मेळटल्यो. संबंदित संस्थांक कांय खासा साधनसुविधांचो गरज पडल्यार त्यो उपलब्ध करून दिवपाची जापसालदारकी कला अकादमीची आसची ना हाची नोंद घेवची.

(२०) स्पर्धेतल्या नाटकाचे चित्रिकरण करपाक स्पर्धक संस्थेच्या लेटरहेडीचेर नाटकाचे लेखक, दिग्दर्शक हांची लेखी परवानगी जोडून एका दूरचित्रवाणी कॅमे-यांन चित्रिकरण करपाक मेकलीक आसतली. तेखातीर चित्रिकरण करपी तंत्रज्ञाचो(कॅमेरामन) फोटो, नांव, पत्तो आनी हेर तपशीलवार म्हायती दिवन अकादमीची लेखी संमती घेवची पडटली. अकादमीच्या लेखी परवानगीउप्रांतच चित्रिकरण करपाक मेळटले. सदर चित्रिकरण करतना नाटयगृहातल्या पळोवपांक, परिष्कक तशेंच आयोजक हांका कसलोच आडमेळ/त्रास जावचो ना, हाची पुराय जापसालदारकी कॅमेरामन आनी संस्थेचेर आसतली. अकादमीक दिसल्यार खंयच्याय वेळार चित्रिकरण बंद करपाचो अधिकार अकादमीकडे उरतलो.

(२१) प्रवेशिका दितना रंगमाचयेर आनी माचयेफांटल्यान वावुरपी सगळ्या तंत्रज्ञ आनी हेर कलाकारांची पिराय १८ वर्सा पुराय जाल्ली आसूक जाय. पूण जर १८ वर्सासकल एकाद्वा तंत्रज्ञाचो रंगमाचयेफांटल्यान वावर जावो पडल्यार सहभागी संस्थेन त्या तंत्रज्ञाचो फोटो, नाव, अणभव इ. म्हायती सादर करून लेखी मान्यताय घेवची पडटली नाजाल्यार तो नेमभंग थारतलो.

(२२) स्पर्धेतल्या नाटकाचे, स्पर्धपयलीं पाचांपरस चड प्रयोग केल्ले आसपाक जायना पूण तशी अधिकृत तकार सहभागी संस्थेक पुराव्यासकट करची पडटली. ताची खातरजमा करून तकार सिद्ध जाल्यार ते नाटक स्पर्धेतल्यान बाद थारायतले.

(२३) प्रवेशिका फांटी घेवपाखातीर १० दिसांची दिल्ली मुजत जालेउप्रांत प्रवेशिका फांटी घेतल्यार संस्थेन भरिल्ली अनामत रक्कम (रु.४०००/-) परत दिवचेनात. प्रवेशशुल्क खंयचेय संस्थेक परत दिवचेनात. तारीकवार कार्यावळ थरल्याउप्रांत तातूत कसलोय बदल मानून घेवचेनात खंयचो बदल जावप म्हळयार प्रवेशिका रद्द समजतले आनी तेप्रमाण कार्यवाही जातली. स्पर्धेत प्रयोग सादर करपाच्या तारकेच्या १० दिस आदीं स्पर्धेतले नाटक फांटी घेतले जाल्यारुय संबंदीत संस्थेची अनामत रक्कम दंड म्हण जमा करची पडटली. तशेच संबंदीत संस्थेक पांच हजार रुपया (रु.४०००/-) वेगळे दंड भरचो पडटलो. हो दंड निर्धारित मुजतीत भरलो ना जाल्यार या संस्थेक तीन वर्साखातीर कला अकादमीच्या सगळ्या स्पर्धानी वांटो घेवपाक अपात्र थारायतले. मात असो निर्णय घेतना कला अकादमीच्या नाटयविशयक सल्लागार समितीकडेन भासाभास करतले. समितीन घेतिल्लो निर्णय सदर संस्थेचेर बांधनकारक उरतलो.

(२४) नाटकाच्या बरोवप्याक मानधन दिवपाची आनी ताची लिखीत मान्यताय मेळवपाची जबाबदारी स्पर्धक संस्थेचेर आसतली. तेविशीं कसलोच गैरप्रकार जाल्लो अकादमीच्या नदरेक आयल्यार त्या संस्थेक, कलाकारांक आनी तंत्रज्ञांक कला अकादमीच्या खंच्याय स्पर्धेत फुडल्या एक वर्सामेरेन वांटो घेवपाक मनाय आसतली. स्पर्धक संस्थेन खंच्याय वाडमयचोरप केल्ले दिसल्यार त्या संस्थेखातीर जाहीर जाल्लो पुरस्कार वा इनामां फाटी घेवपाचो अधिकार कला अकादमीन राखून दवरला.

(२५) स्पर्धेचे नाटक चालू आसतना खंच्याय संस्थेच्या मनशांनी तातूत मुद्दाम आडमेळे हाडिल्ले अकादमीच्या नदरेक आयल्यार त्या संस्थेक/कलाकारांक/तंत्रज्ञांक हेर खंच्याय अकादमीच्या नाटय स्पर्धेत दोन वर्सामेरेन वांटो घेवपाक मेळचोना.

(२६) नाटकातले कलाकार सोडून बँक स्टेजीर चडांतचड धा (१०) तंत्रज्ञ/सहाय्यकांक प्रवेश दितले.

(२७) स्पर्धेतल्या नाटयप्रयोगावेळार संस्थेक चडांतचड दोन टन वजनाच्यो वस्तू रंगमाचयेर व्हरपाक मेळटले.

(२८) अ) दरेक नाटक पळवणा-यांखातीर कला अकादमीच्या नेमाप्रमाण प्रवेशशुल्क (गेट फी) आकारतले. अशेंतरेन केल्ल्या तिकिट विकींतल्यान आयिल्ल्या पुराय रकमेच्या ८० टक्के रक्कम स्पर्धक संस्थेक दितले आनी २० टक्के रक्कम कला अकादमी आपणांकडेन दवरतली. ही रक्कम चडांतचड जांवची हे नदरेन संस्थेक परस्पर तिकिटविकी करपाक मेकळीक आसतली. पुण तेखातीर स्पर्धक संस्थेन आपल्या नाटकाच्या तारखेच्या चडांतचड आठ दीस पयलीं कला अकादमीकडल्यांन छापिल्ली चडांतचड ४० टक्के तिकिटां व्हरपाक मेळटली. आनी नाटकाच्या दिसा सांजे ४.०० वरामेरेन कला अकादमीकडेन तिकिटांची पुस्तिका आनी पुराय हिशोब अधिकृतपणांन दिवचो पडटलो. स्पर्धेतल्या दरेक नाटयप्रयोगाचे कांय सीट परिक्षक आनी हेर पावण्यांखातीर अकादमी राखून दवरतलीं.

ब) नाटकाचे कलाकार आनी सहाय्यकांखातीर एके गाडयेचे आनी माची मांडावळ, उजवाड येवजण आनी हेर सामानाची हाड-हर करपाखातीर(नाटकाची तशी गरज आसल्यार) आनी एका उक्ते गाडयेचे रोख भाडे मेळटले. एक बंद वाहन (टेम्पो) आनी एक उक्ते वाहन (टेम्पो) तेखातीर दरेक किलोमिटरांफांटल्यान कला अकादमीन निर्धारित केल्ल्या भाडे दराप्रमाण मुख्य कार्यालयासांवन ते सर्तीच्या जाग्यामेरेन प्रवास खर्च दितले. ह्या खर्चाची रक्कम संस्थेच्या छापिल्ल्या पावती बुकावेल्यान आगाऊ दिवन (Pre-Receipt) संस्थेक आपणालो अध्यक्ष, सेकेटरी वा खजिनदार हांतल्या कोणेय एकल्यान घेवची पट्टली. स्पर्धक संस्थांक फावो जाल्ली रक्कम (प्रवासखर्च अनामत रक्कम) ८०% टक्के तिकीटविकीचो वांटो NEFT पददतीन संबंदित संस्थेच्या खात्यार जमा करतले तेखातीर सर्तीक वांटो घेवपी सगळ्या संस्थानी आपापल्ल्यो बँकखात्याविशींचो सगळो तपशील अकादेमीकडेन दिवचो पडटलो.

(२९) कला अकादेमी ही संघटनात्मक तशेच वेवस्थापकीय स्वरूपाची संस्था आशिल्ल्यांन आनी नाटय स्पर्धेचो स्वतंत्र निर्णय परिक्षक मंडळान दिवपाचो आशिल्ल्यांन अकादमीतल्या मनशांक वा तांच्या संस्थांक स्पर्धेत वांटो घेवपाक कसलीच हरकत नासतली.

(३०) स्पर्धेतलीं सगली इनामां दिवचीं कांय ना हेविशींचो निर्णय परिक्षकांच्या शिफारशीवेल्यान कला अकादमी थारायतली.

(३१) स्पर्धक संस्थेक आपल्या नाटकाच्या दिसा संबंदीत सभाघर दनपारा २.०० वरांसावन हेल्पर आनी तंत्रज्ञासैत मेळटले. नाट्यप्रयोग सांजे ७.०० वरांचेर सुरु जातलो. मात जर खयंचेय स्पर्धक संस्थेन सभाघर सकाळी १०.०० वरासावन जाय आसत जाल्यार तशें अधिकृत पत्र निमणी कार्यावळ जाहीर केल्याउप्रांत ७ दिसांभीतर अकादमीकडेन दिवचे पडटले. मात सकाळी १०.०० वरांचेर सभाघर दिवन संबंधित संस्थेन ताचो उपयोग करुक ना अशें दिसून आयल्यार संबंधित संस्थेची अनामत रक्कम जप्त करतले. काय कारणाखातीर सभाघर १०.०० वरांचेर दिवप शक्य जाले ना तर संस्थेन पाळो दिवचे.

(३२) स्पर्धेतले नाटक सोपल्याउप्रांत दोन वरांभितर सगली रंगमाची खाली करुन दिवपाची जबाबदारी त्या त्या संस्थेची आसतली. ताचे उप्रांत रंगमाचयेर वा थेटरांत आशिल्ल्या संस्थेच्या सामानाची कसलीय जापसालदारकी कला अकादमीचेर नासतली. संस्थेन हाडलेले सगळे सामान कागदांसयत व्हरचे पडटले. कचरो कोयर सांडून दवरलो जाल्यार रु.५०००/- दंड लागतलो कला अकादमीच्या खंयचेय वण्टीक खिळो पासून मारुंक मेळचोना तशेंच कला अकादमीच्या वास्तूक खयसरुय हातोडे मारुक मेळचे ना. तशें नदरेक आयले जाल्यार संस्थेक रु.३०,०००/-दंड भरचो पडटलो.

३३. स्पर्धेतलीं इनामां

प्रयोगाखातीर (सादरीकरणाचे)

पयले इनाम	रु. १,००,०००/-
दुसरे इनाम	रु.७५,०००/-
तिसरे इनाम	रु.५०,०००/-
<u>उमेद वाडोवपी इनाम</u>	रु.२५,०००/- *
<u>* धापरस चड नाटका स्पर्धेत सादर जाल्यारुच</u>	
<u>रु.२५,०००/- ची दोन उमेद वाडोवपी इनामां दितले.</u>	

दिग्दर्शनाखातीर-

पयले इनाम	रु.१०,०००/-
दुसरे इनाम	रु.७,०००/-
तिसरे इनाम	रु.५,०००/-

वैयक्तिक अभिनयाखातीर (पुरुष)

पयले इनाम	रु.७०००/-
दुसरे इनाम	रु.५०००/-

वैयक्तिक अभिनयाखातीर (स्त्री)

पयले इनाम	रु.७०००/-
दुसरे इनाम	रु.५०००/-

माचये मांडावळीखातीर

रु.५०००/-

वेशभूशेखातीर

रु.५०००/-

उजवाडा येवजणेखातीर

रु.५०००/-

रंगभूशेखातीर

रु.५०००/-

पार्श्वसंगीताखातीर

रु.५०००/-

लेखनाखातीर (खासा स्पर्धेखातीर बरयिल्ल्यो नविन संहिता)

पयले इनाम	रु.१०,०००/-
दुसरे इनाम	रु.७,०००/-

खास स्पर्धेखातीर अणकारित/रूपांतरीत

केल्ल्या संहितेखातीर इनाम

रु.१०,०००/-

इनामांची वट्ठ रक्कम

रु.३,७३,०००/-

(३४) स्पर्धक संस्थेन नाटकांत वांटो घेवपी कलाकारांची पुराय नांवा आनी तांची भूमिका हेसंबंदान म्हायती दितना कलाकारांची टोपणनांवा वा फट नांवां दिवची न्हय. संस्थेन दिल्ल्या कलाकारांच्या नांवांच्या वळरेविशीं काय दुबाव दिसल्यार त्या कलाकारांविशींची फावो ती खातरजमा वा पुराय तपासणी करपाचो अधिकार कला अकादमीन आपणांकडेन राखून दवरला. जर खंयच्याय संस्थेन हो नेम पाळ्लो ना जाल्यार त्या संस्थेक फुडलीं दोन वर्सा हे स्पर्धेत वांटो घेवपाक मेळचो ना, तेचपरी स्पर्धेत वांटो घेतिल्या वर्साची इनामां आनी प्रशस्तीपत्रां दिवचेनात.

(३५) स्पर्धेखातीर अकादमी परिक्षक मंडळ नेमतली आनी ह्या परिक्षक मंडळाचो निकाल स्पर्धक संस्थांचेर पुराय बंदनकारक आसतलो. स्पर्धक संस्थेंक वा संस्थेलागीं संबंदित आशिल्ल्या खंयच्याय व्यक्तीक ह्या निकाला विरुद्ध जाहीरपणान मतप्रदर्शन करपाक मेळवेणा. तेचपरी स्पर्धेच्या निकालाविशीं कसलोच पत्रवेवार कला अकादमी करची ना. हो नियम न पाळपी तशेच निकालासंदर्भात तकार/पत्रवेवार करपी वो भौशिक माध्यमांतल्यान टिका-टिंपणी करपी सहभागी पंगड/कलाकारांचेर फावो ती कारवाय करतले.

(३६) ह्या नेमाविशीं खंच्यायपद्धतीचो दुबाव उप्रासल्यार कला अकादमीच्या अध्यक्षांचो तेविशींचो निर्णय अंतिम आनी सगळ्यांचेर बंदनकारक आसतलो.

(३७) ह्या नेमांत स्पर्धेच्या खंयच्याय पावण्याचेर फेरफार करपाचो पुराय अधिकार कला अकादेमीन आपणाकडेन राखून दवरला. असो फेरफार केल्यार तो स्पर्धक संस्थांचेर बंदनकारक आसतलो.



कोंकणी नाट्यस्पर्धा
प्रवेशिका
वर्स-२०_____

प्रति,
वांगडी सचिव,
कला अकादमी गोवा
पणजी-गोवा-४०३००१

महोदय,
कला अकादमीन आयोजित केल्या कोंकणी नाट्यस्पर्धेत वर्स-२०____ वांटो घेवाखातीर आमी ही प्रवेशिका दितां.

संस्थेचे नाव: _____

पुराय पत्तो: _____

फोन नं. १) अध्यक्ष: _____ २) सचिव: _____ ३) उपाध्यक्ष: _____

संस्थेचे नोंदणी क्रमांक आनी तारीक: _____

नूतनीकरणाची तारीक: _____ (नूतनीकरण केल्या प्रमाणपत्राची छायाप्रत जोडप गरजेचे)

नाट्यस्पर्धेखातीर थरयिल्ले नाटक: _____

बरोवप्पाचे नाव: _____

नाटक अणकारीत/रूपांतरित आसल्यार मूळ नाटक/साहित्यप्रकाराचे नाव: _____

भास: _____ बरोवपी: _____

नाटक खासा स्पर्धेखातीर बरयलां? हय/ना: _____

प्रवेशशुल्क आनी अनामत रक्कमेचो पावती क्रमांक: _____ तारीक: _____

स्पर्धेचे सगले नेम आमकां मान्य आसात आनी आमची संस्था तांकां पाळो दितली.

संस्थेचे शिक्को: _____ सय
अध्यक्ष/सचिव

तारीक: _____ नाव: _____

*ही प्रवेशिका दिल्ले मुजतीत आनी अनामत रक्कमेवांगडा कला अकादमी कार्यालयांन पावीत करणे गरजेचे आसा.



कोंकणी नाट्यस्पर्धा
नाटकासंबंदान म्हायती
वर्स-२० _____

(ह्या तपशीलाच्यो पांच प्रती प्रयोगाच्या दिसा सांजे ४.०० वरामेरेन कार्यालयांत दिवप गरजेचे आसा)

संस्थेचे नाव: _____

नाटकाचे नांव: _____

बरोवप्पाचे नांव: _____

नाटक अणकारीत/रूपांतरित आसल्यार मूळ नाटक/साहित्यप्रकाराचे नांव: _____

भास: _____ बरोवपी: _____

नाटक खास स्पर्धेखातीर बरयला? हय/ना: _____

दिग्दर्शकाचे नांव: _____ उजवाडा येवजण: _____

माची मांडावळ: _____ पाश्वसंगीत: _____

वेशभूषा: _____ रंगभूषा: _____

कलाकार

भूमिका

- १) _____
- २) _____
- ३) _____
- ४) _____
- ५) _____
- ६) _____
- ७) _____
- ८) _____
- ९) _____
- १०) _____

नाट्यप्रयोगाक लागतलो वेळ: _____ मिण्टा: _____ अंक: एक/ दोन/ तीन

मध्यतरांखातीर लागतलो वेळ: _____ मिण्टा: _____

स्पर्धेच्या नेमां प्रमाण वयर दिल्ली पुराय म्हायती खरी आसा.

संस्थेचो शिक्को:

सय

अध्यक्ष/सचिव

तारीक: _____

नांव: _____